



Eritrean Youth Solidarity for National Salvation

ዘሕዝን ፍጻሜ አብ ሜዲትራንያን

እቲ ልሙድ ዘሕዝን ዜና ዳግማይ ሕጂውን ይናፈስ ኣሎ። ኤርትራውያን ዝርከብዎም ስደተኛታት ሓዛ ትጓዳዝ ዝነበረት መርከብ አብ ገማግም ባሕሪ ኢጣልያ ብዝጋጠማ ሓደጋ ብዙሓት ስደተኛታት ህይወቶም ከምዝሰኣኑ ብዝተፈላለዩ ናይ ዜና ማዕከናት ይግለጽ ኣሎ። ኣብዚ ሓደጋዚ ካብ ልዕሊ 111 ሬሳታት ክርከብ ከሎ ልዕሊ 300 ዝኾኑ ዛጊት ሃለዎቶም ከምዘይተፈልጠ 155 ዝኾኑውን ከምዝዳኣኑ ኣሶሼትድ ፕረስ ዝተባህለ ናይ ዜና ወኪል ኣረጋጊጹ። ኣብዚ ሓደጋዚ ዝወደቐ እቶም ዝበዘሉ ካብ ኤርትራ፣ ጋናን ሶማሊያን እዮም። እዚ ከም መቐጻልታ ናይቲ ደረት ኣልቦ ህልቂት ኤርትራውያን ኮይኑ ኩነታት ህዝብና ናብ ዝባኣሰ ዘሰጋግር መድረኽ እዩ። እዚ ህልቂትዚ ኣብ ምሉእ ዓለም ኣቐልጦ ረኺቡ ንኩሉ ደላይ ፍትሒ ናይ ሓዘን መዓልቲ ኮይኑ ኣሎ። መንግስቲ ኢጣልያን መሪሕነት ቫቲካንን ነዚ ጉዳይ ብዕቅብ ይከታተልዎ ኣብ ዘለውሉ እዋን እቲ ብህዝቡ ዘይግደስ ስርዓት ወላ ናይ ጽንዓት ይሃብኩም ቃል እውን ኣየስመዐን። ናይ ቫቲካን ጳጳስ ፍራንሲስኮ ዓርቢ መዓልቲ ሓዘን ክትከውን ጸውዒቶም ብምቕራብ ነቲ ናብኡ ዘብጸሐ ኩነታት እውን ኮኒኖም።

እዚ ፍጻሚዚ ጸግዒ ዘይውሰድ ስድራ ቤታት ኤርትራውያን ናብ ሓዘን ዘእተወ መዓልቲ ከም ምኃኑ መጠን ኩላትና ነቲ ናብዚ ዘብጸሐ ኩነታት ህጹጽ መዕለቢ ክንገብረሉ ዘለና ጉዳይ እዩ። ህዝቢ ብከምዚ ኣጋባብ እንዳጸነተ ዕባራ ምኽንያታት እንዳ ኣቕረብና ናይ ቃልሲ ወኒና ኣይነዛሕትል። እዚ ናይ ምንባር ሕቶ ዳኣ እምበር ናይ ዝኾነ ዓይነት ሰነ ሓሳባዊ ሕቶ ኣይኮነን። ኣብዚ ሕጂ እዋን ሽግርና ክንፈትሕ እንድሕር ዘይተሓባቢርና ምዓስ ክንተሓበበር ንክእል? ኩሉ ደላይ ፍትሕን ሰላምን ብተገዳስነት ክሰርሓሉ ዘልዎን ይጽናሓለይ ዘይባሃለሉ ጉዳይ እዩ። ከም ልሙድ ናይ ሓዘን ቴንዳታት ኣበዮ ኩርናዓት ኤርትራ ተተኺሉ መን ሓዘንተኛ መን መጻናንዒ ዘይፍለጠሉ ህሞት ኢና ዘለና፣ እዚ ከም ቀዳማይ ጉዳይ ወሲድና መፍትሒ ከነናድዮሉ ናይ ኩላትና ሓላፍነት እዩሞ ኩላትና ኢደይ ኢድካ ንበል።

ንሕና ከም ኣካል ናይቲ ውጽዕ ህዝብን ከም ኣባላት ስምረት መንእሰያት ኤርትራ ንድሕነት ሃገር ዞባ ሰሜን ኣሜሪካ ነቲ ናብዚ ዘብጸሐ ኩነታትን ስርዓትን ብትሪ እንዳ ኣወገዝና፣ ነዚ ሽግር ንምቕራፍ ኣብ ነጌ ብጸትናን ካልኣት ደለይቲ ፍትሕን ኮይና ጸዕርታትና ከነሓይል ምኃና ዳግማይ ናይ ቃልሲ መንፈስና ነሐድስ። ኩሉ ደላይ ፍትሒ ግብራዊ ዝኾነ ስጉምቲ ወሲዱ ነዚ ኩነታት መፍትሒ ከናድዮሉ ጸውዒትና ነቕርብ።

ዓወት ንውጽዕ ህዝቢ ኤርትራ።

ስመድሃ ዞባ ሰሜን ኣሜሪካ